



පරිසර අමාත්‍යාංශය
சுற்றுடல் அமைச்சு
Ministry of Environment

"සෙවනු පියා", අංක 416/ඒ/1, රොබට් ගුනවර්ධන මාවත, බත්තරමුල්ල, ශ්‍රී ලංකාව.

"சொபாதம் பியா", இல. 416/ஈ/1, ரொபர்ட் குணவர்தன மாவத்தை, பத்தரமுல்லை, இலங்கை.

Gen. Tel. +94-11-2034100

දුරකථන

செயலாளர்

Secretary

+94-11-2034121

ෆැක්ස්

தொலை நகல்

Fax

+94-11-2879944

මගේ අංකය
எனது இல
My No

ENV/07/EETP&SP/EDU/02WED/23

ඔබේ අංකය
உமது இல
Your No

දිනය
திகதி
Date

2023.05.

சுற்றுடல் சுற்றறிக்கை 1/2023

අමාත්‍යාංශයේ සේවකරුවන්
பிரதம செயலாளர்கள்
இராஜாங்க செயலாளர்கள்
மாகாண செயலாளர்கள்
மாவட்டச் செயலாளர்கள்
திணைக்களத் தலைவர்கள்
உள்ளூராட்சி மன்றத் தலைவர்கள்
அரச கூட்டுத்தாபன மற்றும் நியதிச் சட்ட சபைகளின் தலைவர்கள்

தேசிய சுற்றுடல்தின கொண்டாட்ட நிகழ்ச்சித் திட்டம் - 2023 ஜூன் 05

ஐக்கிய நாடுகளின் மாநாட்டின் போது வழங்கப்பட்ட தீர்மானத்தின் பிரகாரம், 1972 ஜூன் 5 ஆம் திகதியிலிருந்து 16 ஆம் திகதி வரை ஸ்வீடனின் ஸ்ரொக்ஹோம் நகரில் மானிட சுற்றுச் சூழல் பாதுகாப்பு தொடர்பாக ஐக்கிய நாடுகளின் மாநாடு நடாத்தப்பட்டது. மேற்குறித்த மாநாட்டின் ஆரம்பநாளை நினைவு கூறும் பொருட்டு ஒவ்வொரு வருடமும் ஜூன் மாதம் 05 ஆம் திகதி சர்வதேச சுற்றுடல் தினமாக பிரகடனப்படுத்தப்பட்டதுடன், இத் தினத்தை கொண்டாடும் பொருட்டு உத்தியோகபூர்வமாக செயற்பட்ட ஐக்கிய நாடுகளின் சுற்றுடல் நிகழ்ச்சித் திட்டத்தின் ஆரம்பிப்பு அத் திகதியிலேயே இடம் பெற்றிருப்பதும் இம் மாநாட்டில் பலனாகவேயாகும்.

அன்று முதல் கிட்டத்தட்ட ஐந்து தசாப்த காலமாக காலத்துக்கேற்ற சுற்றுடல் தலைப்புகளின் கீழ் கொண்டாடப்படுகின்ற சர்வதேச சுற்றுடல் தின விழா, உலகளாவிய குடி மக்கள் சுற்றுடல் தொடர்பாக கவனம் செலுத்தக் கூடிய உலகளாவிய மேடையைக் கட்டியெழுப்புவதற்கு உறுதுணையாகவிருந்ததுடன், ஒட்டு மொத்த சுற்றுச்சூழல் தொடர்பாகவும் தனியொரு குறிக்கோளின் கீழ் தேசிய ரீதியாக கவனத்தை ஈர்த்தெடுப்பதும், அனைத்துக் குடிமக்களையும் சுற்றுடல் பாதுகாப்பு தொடர்பாக ஊக்குவிப்பதும் சர்வதேச சுற்றுடல் தினத்தின் நோக்கமாகக் காணப்படுகின்றது. அவ்வாறே, 1972 ஆம் ஆண்டில் சர்வதேச சுற்றுடல்தினம் பிரகடனப்படுத்தப்பட்டு, முதல் விழா கொண்டாடப்பட்டு 50 வருட காலப் பகுதி பூர்த்தியாவதால் இவ் விடயத்தையும் மிக முக்கியமான விடயமென கருதி இவ்விழா கொண்டாடப்படுகின்றது.

02. ஐக்கிய நாடுகளின் சுற்றுடல் நிகழ்ச்சித் திட்டத்தினால் இவ்வருடத்தின் சர்வதேச சுற்றுடல்தின விழாவின் தலைப்பாக "Beat Plastic Pollution" எனும் தொனிப் பொருள் முன் வைக்கப்பட்டுள்ளது. அதன் பிரகாரம் "பிளாஸ்டிக் மூலம் ஏற்படக் கூடிய மாசைத் தடுப்போம்" எனும் தொனிப் பொருளின் கீழ் எமது நாடும் இவ் வருடம் சர்வதேச சுற்றுடல் தினத்தைக் கொண்டாடுகின்றது.

03. இன்று பிளாஸ்டிக் உலகில் பெருமளவில் பயன்படுத்தப்படுகின்ற அத்தியாவசியமான ஒரு பொருளாக காணப்படுவதுடன், இதன் வாயிலாக மனிதனுக்கும், சுற்றுடலுக்கும் பெருமளவில் சவால் விடுக்கப்பட்ட வண்ணமுள்ளது. உலகில் உற்பத்தி செய்யப்படுகின்ற பொருட்களில் பிளாஸ்டிக், இலகுவாகப் பெற்றுக்கொள்ளக் கூடிய உற்பத்தியாகக் காணப்படுவதுடன், இலாபகரமான, இலகுவாகப் பயன்படுத்தக் கூடிய, கொண்டு செல்லக் கூடிய, இலகுவாக வெளியகற்றக் கூடிய மற்றும் நீண்ட காலப்பாவனையுள்ள ஒரு பொருளாகவும் காணப்படுகின்றது. இத்தன்மைகளின் பிரகாரம், பிளாஸ்டிக் எனும் பொருள் மிகத்தீவிரமாக சுற்றுடலுக்கு மாசை ஏற்படுத்தக் கூடியதொரு பொருளாக மாற்றம் பெற்றுள்ளது. மேலும் இது பல்வேறு செயன்முறைகளின் ஊடாக சூழலுக்கு பாதிப்பை ஏற்படுத்திய வண்ணமுள்ளது. பிளாஸ்டிக்கை எரிப்பதன் மூலம் வளி மாசாக்கம், நிலத்திற்கு ஒன்று சேர்வதன் மூலம் மண் மாசாக்கம், நீர் மூலாதாரங்களிற்கு ஒன்று சேர்வதனூடாக நீர் மாசாக்கம் என்பன இடம்பெறுவதுடன், இறுதியில் மானிட சுகாதாரத்துக்கும் பெருமளவில்

பாதிப்பை ஏற்படுத்தி நாளுக்கு நாள் பெருமளவில் இன்னோரன்ன பிரச்சினைகளை ஏற்படுத்திய வண்ணமுள்ளது.

04. அதன் பிரகாரம், இலங்கையும் எதிர்க்கால சந்ததியினரின் நிலைப்பாட்டிற்கென சுற்றாடல் பாதுகாப்பு மற்றும் முகாமைத்துவம் தொடர்பாக பிளாஸ்ரிக் மற்றும் பொலித்தீன் உற்பத்தியாளர்களிலிருந்து அவற்றைப் பயன்படுத்தக்கூடிய இறுதிப் பாவனையாளர் வரை சுற்றாடல் நற்புள்ள உற்பத்திகளை ஊக்குவித்தல், சீரற்ற பயன்பாட்டை குறைத்தல், சரியாக வெளியகற்றுதல், மீள்சுழற்சி செய்வதை ஊக்குவித்தல் மற்றும் அறிவூட்டுவதனூடாக அனைத்துக் குடிமக்களையும் சூழல் பாதுகாப்புச் செயற்பாட்டில் ஈடுபடுத்துவதும் சர்வதேச சுற்றாடல் தினத்தின் மிகமுக்கியமான விடயமெனக்கருதி அத்தினத்தைக் கொண்டாட வேண்டியுள்ளது.

05. இதற்கென “சர்வதேச சுற்றாடல் தின கொண்டாட்ட நிகழ்ச்சித் திட்டம்” எனும் தலைப்பின் கீழ் முன்வைக்கப்பட்ட அமைச்சரவை விஞ்ஞாபனத்தின் பிரகாரம், சர்வதேச சுற்றாடல் தின விழாவிற்கு சமாந்தரமாக “தேசிய சுற்றாடல் வாரம்” பிரகடனப்படுத்தப்படுகின்றது. அதன் பிரகாரம், இவ் வருடம் மே மாதம் 30 ஆம் திகதியிலிருந்து ஜூன் மாதம் 05 ஆம் திகதி வரையான வாரம் “தேசிய சுற்றாடல் வாரம்” எனப் பிரகடனப்படுத்தப்பட்டிருப்பதுடன், அத்தினங்கள் பின்வருமாறு பெயரிடப்பட்டுள்ளன.

மே 30	மர நடுகை தினம்
மே 31	வளி மாசாக்கம் மற்றும் அதன் பாதகமான தாக்கங்களைக் குறைக்கும் தினம்
ஜூன் 01	சுற்றாடல் சுத்தப்படுத்துகை தினம்
ஜூன் 02	உயிர்ப்பல்வகைமை பாதுகாப்புத் தினம்
ஜூன் 03	நீர் மற்றும் நீர் மூலாதாரங்களைப் பாதுகாக்கும் தினம்
ஜூன் 04	பேண்தகு காணி முகாமைத்துவ தினம்
ஜூன் 05	பிளாஸ்ரிக் கழிவு முகாமைத்துவ தினம் மற்றும் சர்வதேச சுற்றாடல் தினக் கொண்டாட்டம்

06. அதன் பிரகாரம், நாடுபூராகவுமுள்ள உள்நூராட்சி நிறுவனங்களின் தலைமையில் அவ்வள்ளூராட்சி ஆளுகைப் பிரதேசங்களில் சுற்றுச்சூழலை சுத்தப்படுத்துதல், அகற்றப்படுகின்ற பிளாஸ்ரிக், பொலித்தீனை ஒன்று சேர்த்தல், கழிவுகளைப் பாகுபாடு செய்தல், மற்றும் கழிவுகளை முகாமைத்துவப்படுத்துதல் போன்ற செயற்பாடுகளுடன் தொடர்புடைய நிகழ்ச்சித் திட்டங்களை செயற்படுத்தி அவற்றை முன்கொண்டுசெல்லல் உட்பட சுற்றாடல் பாதுகாப்பு நிகழ்ச்சித் திட்டங்களை செயற்படுத்த வேண்டியுள்ளது.

07. அவ்வாறே அனைத்து நிறுவனத் தலைவர்களினாலும் தமது பணிக்குழுவுக்கும், பாடசாலை அதிபர்களினால் தமது பாடசாலை ஆசிரியர்கள் மற்றும் மாணவ மாணவியர்களுக்கும் சர்வதேச சுற்றாடல் தினத்தின் முக்கியத்துவம் தொடர்பில் அறிவூட்டுதல், அலுவலக மற்றும் பாடசாலை வலாகங்களை சுத்தப்படுத்தும் சிரமதானங்களை நடாத்துதல், கழிவுகளை வகையிட்டு (பிளாஸ்ரிக் / பொலித்தீன் / கடதாசி / கண்ணாடி / உலோகம் / சேதனப் பதார்த்தங்கள்) அவற்றை சீராக வெளியகற்றும் செயன்முறையை அறிமுகப்படுத்தி, அத்தகைய செயற்பாடுகளை செயற்படுத்துதல் மற்றும் சுற்றாடல் பாதுகாப்பு நிகழ்ச்சித் திட்டங்களை செயற்படுத்துவதற்கு நடவடிக்கை எடுத்தல் வேண்டும்.

08. மேலும் தேசிய சுற்றாடல் வாரத்தினுள் அரசு நிறுவனங்கள், பாடசாலைகள், தனியார்ப் பிரிவு, பெருந்தோட்ட நிறுவனங்கள் மற்றும் தோட்டத் துறை, அரசு சார்பற்ற நிறுவனங்கள், சிவில் இயக்கங்கள் போன்றவற்றின் தலைமையில் குடிமக்களினது பங்குபற்றுதலுடன் கீழே குறிப்பிடப்பட்டுள்ள விடயங்கள் தொடர்பில் கவனஞ்செலுத்தியவண்ணம் சுற்றாடல் பாதுகாப்பு நிகழ்ச்சித்திட்டங்களை செயற்படுத்த வேண்டுமென சுட்டிக்காட்ட விரும்புகின்றேன்.

- வீட்டில், அலுவலகத்தில், பாடசாலையில் வெளியகற்றப்படுகின்ற பிளாஸ்ரிக்கை ஒன்று சேர்த்து கழிவுச் சந்தை நிகழ்ச்சித் திட்டத்தை செயற்படுத்துதல்
- அலுவலகத்தில் பொலித்தீன் மற்றும் பிளாஸ்ரிக் பயன்பாட்டைக் குறைப்பதற்கு நடவடிக்கை எடுத்தல்
- சீரான கழிவு முகாமைத்துவ செயன் முறைகளைப் பின்பற்றுதல்
- கடலோரப்பிரதேச சுற்றாடல் வலயத்தில் பிளாஸ்ரிக் மற்றும் பொலித்தீன் பயன்பாட்டைக் குறைப்பதற்கு ஊக்குவித்தல்
- பசுமைமிக்க, சுத்தமான நாடு எனும் தொனிப்பொருளின் கீழ் குறித்த செயற்பாடுகளை ஒவ்வொரு தனித்தனி வீட்டு அடிப்படையிலும் ஆரம்பிப்பதன் முக்கியத்துவம், சுற்றாடல் பாதுகாப்பின் முக்கியத்துவம் தொடர்பாக பொது மக்களை அறிவூட்டுதல்

- vi. பிரதேச ரீதியாக பசுமைத் தொழில் வாய்ப்புக்களை இனங்காணுதல் மற்றும் விருத்தி நிகழ்ச்சித் திட்டங்களை செயற்படுத்துதல்
- vii. வன விதானத்தை மேலுயர்த்தும் செயற்பாடுகளை முன்னெடுத்தல் மற்றும் கிராமிய ரீதியாகவும், நிறுவன ரீதியாகவும் நடுகைப் பதார்த்தங்களை மலிவாக்குதல் மற்றும் நாற்றங்கால்களை உருவாக்குதல்
- viii. நீருட்கங்கள், ஒதுக்கீட்டுப் பிரதேசங்கள், ஆற்றங்கரைகள், ஈரநிலப் பிரதேசங்கள் போன்ற சுற்றாடல் தூண்டல் மிக்க நிலப்பகுதிகளை அடையாளங்காணுதல் மற்றும் அவற்றைப் பாதுகாக்கும் பொருட்டு நிகழ்ச்சித் திட்டங்களை செயற்படுத்துதல்
- ix. அழிவடைந்த நிலப்பகுதிகளை மறு சீரமைத்தல், மண் பாதுகாப்பு மற்றும் பேண்தகு காணி முகாமைத்துவம் தொடர்பான நிகழ்ச்சித் திட்டங்களை செயற்படுத்துதல்
- x. உயிர்ப்பல்வகைமைப் பாதுகாப்பு தொடர்பில் தேவையான நடவடிக்கைகளை முன்னெடுத்தல்
- xi. பசுமைக்கரையோர கோட்பாட்டின் பிரகாரம் கடலோர மரவிதானத்தை அதிகரித்தல் மற்றும் கரையோர வலயத்தை சுத்தப்படுத்துதல்
- xii. கரையோர சுற்றாடல் தொகுதிகளை பேண்தகு வகையில் முகாமைத்துவப்படுத்துதல் மற்றும் கண்டல் தாவரங்களை பாதுகாப்பதற்குத் தேவையான நடவடிக்கைகளை முன்னெடுத்தல்

09. தேசிய சுற்றாடல் வாரத்தினுள் ஒவ்வொரு நிறுவனங்களினாலும் மேற்குறித்த சிபாரிசுகளின் பிரகாரம் பொருத்தமான சுற்றாடல் பாதுகாப்பு நிகழ்ச்சித் திட்டங்களை முன்னெடுப்பதற்கென ஆரம்பநிலைத் திட்டங்களைத் தயாரித்து அரசியல் தலைமைத்துவத்தின் பங்கேற்புடன் அதனைச் செயற்படுத்துதல் பொருத்தமாகவிருக்குமென மேலும் அறியத்தருகின்றேன்.

10. கேசிய சுற்றாடல் வாக்கினைச் செயற்படுக்கப்பட்ட நிகழ்ச்சிக் கிட்டங்களின் விருத்தியை https://drive.google.com/drive/folders/1N9evbvEQzZOX_OkCGDN-pf1K46M00_fC?usp=sharing இணைய முகவரியினூடாக பதிவேற்றம் செய்யவும் அவ்வாறு பதிவேற்றம் செய்ய முடியாத சந்தர்ப்பத்தில், அச்சுப்பிரதியை சுற்றாடல் அமைச்சுக்கு அறிக்கையிடுவதற்குத் தேவையான நடவடிக்கைகளை முன்னெடுக்குமாறு அறிவிக்கின்றேன்.

11. எதிர்வரும் வருடங்களில் தேசிய சுற்றாடல் வாரம் செயற்படுத்தப்படுவதை உறுதிப்படுத்துவதற்கென அந்நிகழ்ச்சித் திட்டத்தை தமது நிறுவனங்களின், மாவட்டங்களின் அல்லது மாகாணங்களின் வருடாந்த திட்டங்களினுள் உள்ளடக்குவதற்குத் தேவையான நடவடிக்கைகளை முன்னெடுக்குமாறு தயவாக கேட்டுக்கொள்கின்றேன்.

12. இச்செயற்பாடுகளை முன்னெடுக்கையில் அரசினால் பிரசுரிக்கப்பட்டுள்ள சுற்றறிக்கைகளின் பிரகாரம் செயற்படுமாறு அறிவிக்கின்றேன்.

சுற்றாடல் நேசம்மிக்க குடிமக்களை உருவாக்குவதற்கு நீங்கள் வழங்கும் ஒத்துழைப்பை மகிழ்வுடன் மெச்சுகின்றேன்.

வைத்தியர் அனில் ஜயசிங்க
செயலாளர்

பிரதிகள்:

- | | |
|----------------------------|------------------------------|
| 01. சனாதிபதியின் செயலாளர் | - தயவுடன் அறிந்து கொள்வதற்கு |
| 02. பிரதமரின் செயலாளர் | - தயவுடன் அறிந்து கொள்வதற்கு |
| 03. அமைச்சரவையின் செயலாளர் | - தயவுடன் அறிந்து கொள்வதற்கு |